

**Μηναῖον - ΤΗΙ ΛΑ΄ ΑΥΤΟΥΣΤΟΥ**

Μνήμη τῆς Καταθέσεως τῆς Τιμίας  
Ζώνης τῆς Ὑπεραγίας Θεοτόκου

**ΛΕΙΤΟΥΡΓΙΑ**

**Ἀντίφωνον Α΄. Ὡχος β΄.**

**Στίχ. α΄.** *Εὐλόγει, ἡ ψυχὴ μου, τὸν  
Κύριον, καὶ πάντα τὰ ἐντός μου τὸ ὄνομα τὸ  
ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β΄.** *Εὐλόγει, ἡ ψυχὴ μου, τὸν  
Κύριον, καὶ μὴ ἐπιλανθάνου πάσας τὰς  
ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ΄.** *Κύριος ἐν τῷ οὐρανῷ ἠτοίμασε  
τὸν θρόνον αὐτοῦ, καὶ ἡ Βασιλεία αὐτοῦ  
πάντων δεσπόζει.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β΄. Ὡχος β΄.**

**Στίχ. α΄.** *Αἶνει, ἡ ψυχὴ μου, τὸν Κύριον·  
αἰνέσω Κύριον ἐν τῇ ζωῇ μου· ψαλῶ τῷ Θεῷ  
μου ἕως ὑπάρχω.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β΄.** *Μακάριος οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν  
Θεὸν αὐτοῦ.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ΄.** *Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν καὶ  
γενεάν.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς Ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ΄.**

**Ἀπολυτίκιον.**

**Ὡχος πλ. δ΄.**

Τοῦ Μηναίου ---

Θεοτόκε ἀειπάρθενε, τῶν ἀνθρώπων  
ἡ σκέπη, Ἐσθῆτα καὶ Ζώνην τοῦ ἀχράντου  
σου σώματος, κραταῖαν τῇ πόλει σου  
περιβολὴν ἐδωρήσω, τῷ ἀσπόρῳ τόκῳ σου  
ἄφθαρτα διαμείναντα· ἐπὶ σοὶ γὰρ καὶ φύσις  
καινοτομεῖται καὶ χρόνος· διὸ δυσωποῦμέν  
σε, εἰρήνην τῇ οἰκουμένῃ δωρήσασθαι, καὶ  
ταῖς ψυχαῖς ἡμῶν τὸ μέγα ἔλεος.

*Ἡ, ἀντι τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος δ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν Α' τῆς Ἑορτῆς.**

**Ὦδὴ γ'. Ἦχος δ'. Εὐφραίνεται ἐπὶ σοί.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Τιμήσωμεν οἱ πιστοί, ὡς συναφείας πρὸς  
Θεὸν σύνδεσμον, τὴν τῆς Ἀγνῆς σήμερον  
Ζώνην, καὶ πιστῶς προσκυνήσωμεν.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Αἴναοι ὀχετοί, ἐκ τῆς ἀχράντου σου  
σοροῦ ῥέοντες, τῶν χαρισμάτων Ἀγνή,  
πάντας τοὺς πιστοὺς καταρδεύουσιν.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ἰάματα τοῖς πιστοῖς, ἡ πολυύμνητος  
ἡμῖν σήμερον, τῆς ὑπερτίμου Ἀγνῆς, Ζώνη  
ἀναβρύει ἐν χάριτι.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Ὡς δρόσος ἐωθινή, ἡ εὐφροσύνη σου  
Ἀγνή ῥέουσα, τὴν τῶν παθῶν κάμινον, τῶν  
σὲ ἀνυμνούντων κοιμίζει αἰεί.

**Κανὼν Β' τῆς Ἑορτῆς.**

Τοῦ Μηναίου ---

**Ὦδὴ ζ'. Ἦχος πλ. δ'. Ἀβυσσος ἀμαρτιῶν.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Νέον τέτοκας ἡμῖν, ὡς παιδίον τὸν πρὸ  
πάντων αἰώνων, καὶ καινουργεῖς καρδίας,  
ἀμαρτίας παλαίωσιν, δεξαμένας καινισμόν,  
τῆς καταθέσεως τῆς τιμίας, Ζώνης σου Κόρη  
ἀειπάρθενε.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολλὸς ἐν τοῖς οὐρανοῖς.

Ἅγιός σου ὁ ναός, θαυμαστός  
δικαιοσύνη ὑπάρχει· ὅστις τὴν θαυμαστήν  
σου Ζώνην, θαύματα βρύουσιν, κεκτημένος  
τοῖς πιστοῖς, πέλαγος δείκνυται ἰαμάτων,  
Θεοκυῆτορ Μητροπάρθενε.

Δόξα.

Γέγηθε πᾶσα ψυχὴ, συνιοῦσα ἐν Ἀγίῳ  
ναῷ σου, καὶ ἐν αὐτῷ ὀρῶσα, Θεοτόκε  
τὴν Ζώνην σου, ὥσπερ ἥλιον φαιδρόν,  
φέγγος ἀστράπτουσιν χαρισμάτων, τοῦ  
παντουργοῦ καὶ θείου Πνεύματος.

Καὶ νῦν.

Νεύρωσον ἡμῶν Ἀγνή, τὰς καρδίας  
παρεθείσας, παντοίων ἀμαρτιῶν ἰδέαις, καὶ  
περίζωσον δύναμιν, τοὺς τὴν Ζώνην σου  
πιστῶς, ὡς πολυτίμητον κεκτημένους, καὶ  
ἀναφαίρετον θησαύρισμα.



**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλούϊα.

**Ὕμνοι μετὰ τὴν Μικρὰν Εἴσοδον  
Ἀπολυτίκιον.**

Τοῦ Μηναίου ---

**Ἦχος πλ. δ'.**

Θεοτόκε ἀειπάρθενε, τῶν ἀνθρώπων  
ἡ σκέπη, Ἑσθῆτα καὶ Ζώνην τοῦ ἀχράντου  
σου σώματος, κραταῖαν τῇ πόλει σου  
περιβολὴν ἐδωρήσω, τῷ ἀσπύρῳ τόκῳ σου  
ἄφθαρτα διαμείναντα· ἐπὶ σοὶ γὰρ καὶ φύσις  
καινοτομεῖται καὶ χρόνος· διὸ δυσωποῦμέν  
σε, εἰρήνην τῇ οἰκουμένῃ δωρήσασθαι, καὶ  
ταῖς ψυχαῖς ἡμῶν τὸ μέγα ἔλεος.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος πλ. β'. Τὴν ἐν πρεσβείαις.**

Τὴν θεοδόχον γαστέρα σου Θεοτόκε,  
περιλαβοῦσα ἡ Ζώνη σου ἡ τιμία, κράτος  
τῇ πόλει σου ἀπροσμάχητον, καὶ θησαυρὸς  
ὑπάρχει, τῶν ἀγαθῶν ἀνέκλειπτος, ἡ μόνη  
τεκοῦσα ἀειπάρθενος.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Απόστολος**

Τῆς Θεοτόκου.

**Προκείμενον. Ἦχος γ'. Ὠδὴ Ἑνάτη.**

Μεγαλύνει ἡ ψυχὴ μου τὸν Κύριον, καὶ  
ἠγαλλίασε τὸ πνεῦμά μου ἐπὶ τῷ Θεῷ τῷ  
σωτήρῳ μου.

**Στίχ.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Πρὸς Ἑβραίους Ἐπιστολῆς Παύλου τὸ  
ἀνάγνωσμα.

Εβρ 9:1-7

Ἀδελφοί, εἶχεν ἡ πρώτη σκηνὴ  
δικαιώματα λατρείας τό τε Ἅγιον κοσμικόν.  
Σκηνὴ γὰρ κατεσκευάσθη ἡ πρώτη ἐν ἣ  
ἦ τε λυχνία καὶ ἡ τράπεζα καὶ ἡ πρόθεσις  
τῶν ἄρτων, ἥτις λέγεται Ἅγια. Μετὰ  
δὲ τὸ δεύτερον καταπέτασμα σκηνὴ ἡ  
λεγομένη Ἅγια Ἁγίων, χρυσοῦν ἔχουσα  
θυμιατήριον καὶ τὴν κιβωτὸν τῆς διαθήκης  
περικεκαλυμμένην πάντοθεν χρυσίῳ,  
ἐν ἣ στάμνος χρυσῆ ἔχουσα τὸ μάννα  
καὶ ἡ ῥάβδος Ἀαρὼν ἡ βλαστήσασα καὶ  
αἱ πλάκες τῆς διαθήκης, ὑπεράνω δὲ  
αὐτῆς Χερουβὶμ δόξης κατασκιάζοντα  
τὸ ἱερόν· περὶ ὧν οὐκ ἔστι νῦν  
λέγειν κατὰ μέρος. Τούτων δὲ οὕτω  
κατεσκευασμένων εἰς μὲν τὴν πρώτην  
σκηνὴν διὰ παντὸς εἰσίσιν οἱ ἱερεῖς τὰς  
λατρείας ἐπιτελοῦντες, εἰς δὲ τὴν δευτέραν  
ἅπαξ τοῦ ἐνιαυτοῦ μόνος ὁ ἀρχιερεὺς, οὐ  
χωρὶς αἵματος, ὃ προσφέρει ὑπὲρ ἑαυτοῦ καὶ  
τῶν τοῦ λαοῦ ἁγνοημάτων.

**Ἀλληλούϊα. Ἦχος πλ. β'. Ψαλμοὶ 131, 44.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** *Ἀνάστηθι, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματος σου.*

Ἀλληλουῖα. Ἀλληλουῖα. Ἀλληλουῖα.

**Στίχ. β'.** *Ἄκουσον, θύγατερ, καὶ ἴδε καὶ κλῖνον τὸ οὖς σου καὶ ἐπιλάθου τοῦ λαοῦ σου καὶ τοῦ οἴκου τοῦ πατρὸς σου.*

Ἀλληλουῖα. Ἀλληλουῖα. Ἀλληλουῖα.

### **Τὸ Εὐαγγέλιον**

*Τῆς Θεοτόκου.*

Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα.

*Λου ι' 38-42, ια' 27-28*

Τῷ καιρῷ ἐκείνῳ, εἰσῆλθεν ὁ Ἰησοῦς εἰς κώμην τινά· γυνὴ δέ τις ὀνόματι Μάρθα ὑπεδέξατο αὐτὸν εἰς τὸν οἶκον αὐτῆς. Καὶ τῇδε ἦν ἀδελφὴ καλουμένη Μαρία, ἥ καὶ παρακαθίσασα παρὰ τοὺς πόδας τοῦ Ἰησοῦ ἤκουε τὸν λόγον αὐτοῦ. Ἡ δὲ Μάρθα περιεσπᾶτο περὶ πολλὴν διακονίαν· ἐπιστᾶσα δὲ εἶπε· Κύριε, οὐ μέλει σοι ὅτι ἡ ἀδελφὴ μου μόνην με κατέλιπε διακονεῖν; εἰπὲ οὖν αὐτῇ ἵνα μοι συναντιλάβηται. Ἀποκριθεὶς δὲ εἶπεν αὐτῇ ὁ Ἰησοῦς· Μάρθα Μάρθα, μεριμνᾷς καὶ τυρβάζῃ περὶ πολλά· ἐνὸς δέ ἐστι χρεία· Μαρία δὲ τὴν ἀγαθὴν μερίδα ἐξελέξατο, ἣτις οὐκ ἀφαιρεθήσεται ἀπ' αὐτῆς. Ἐγένετο δὲ ἐν τῷ λέγειν αὐτὸν ταῦτα ἐπάρασά τις γυνὴ φωνὴν ἐκ τοῦ ὄχλου εἶπεν αὐτῷ· μακαρία ἡ κοιλία ἡ βαστάσασά σε καὶ μαστοὶ οὓς ἐθήλασας. αὐτὸς δὲ εἶπε· μενοῦνγε μακάριοι οἱ ἀκούοντες τὸν λόγον τοῦ Θεοῦ καὶ φυλάσσοντες αὐτόν.

### **Ὕμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### **Κοινωνικόν. Ψαλμὸς 115.**

Ποτήριον σωτηρίου λήψομαι καὶ τὸ ὄνομα Κυρίου ἐπικαλέσομαι. Ἀλληλουῖα.

### **Ὕμνος μετὰ τὴν Θ. Κοινωνίαν.**

#### **Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### **ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρὸς, ἧς καὶ τῆς τιμίας Ζώνης τὴν κατάθεσιν ἐορτάζομεν· δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλάνθρωπος.

### **Κανόνας Νηστείας**

*Κατάλυσις εἰς πάντα.*